


گۈلرەڭ رەسىم

ئىزلىنىش، سىناق، پېشىق — ئويلار سىرى

موسكۋا خىياللىرى

مەشھۇر ئەسەرلەردىن بەھىرلەر

خېلى يېقىن ئەمەلدار



TANGRITAG

«يەتتە قىزلىرىم» قۇرۇق ئۇزۇم
سودا شىركىتى سىزنىڭ دوستىڭىز

پېچان لە مەجن «پە تەتە قىزلىرىم» قۇرۇق

ئۈزۈم سودا شىركىتى

鄯善连木沁七仙女葡萄干批零公司

شىركىتىمىزگە كېلىشىڭىزلارنى،

ئەركىن

تېلېفون بېرىشىڭىزلارنى،

ئەركىن

سودا ئالاقىسى قىلىشىڭىزلارنى

ئەركىن

قارشى ئالىمىز

ئەركىن

ئەركىن

→ باش دىرېكتور

ئەركىن

ئەركىن

ئەركىن

ئەركىن

ئەركىن

总经理：艾尔肯
地址：新疆鄯
善连木沁镇
电话：330062
邮编：838204

ئادرېسى: شىنجاڭ پېچان لە مەجن بازىرى

تېلېفون: (0995) 330062 پوچتا نومۇرى: 838204



شىركەت ئورنى

← قۇمۇل

(312-نومۇرلۇق تاش يول)

→ ئۈرۈمچى

پېچان

لە مەجن

تۇرپان

دەۋر روھى، يەرلىك خۇسۇسىيەت،
ياشلار ئالاھىدىلىكى، مىللىي ئۇسلۇب
ئومۇمى 52-سان

تەڭرىتاغ
قوش ئايلىق ئەدەبىي ژۇرنال
1995-يىلى 5-سان

ئىسھاق نۇرغۇن ئابدۇرەھىم رايونى مۇرۇن ئاھالىسىنىڭ 10 يىللىق ئەبدىگە يېتىشى

مۇندەججە

پوۋېست

1 كۈلرەڭ رەسىم..... مۇھەممەد باغراش

ۋەتەن ۋە بۇرچ

35 موسكۋا خياللىرى (ئەدەبىي خاتىرە) نەبىجان تۇرسۇن

87 دوستۇم بىلەن يېزىشقان خەتلەر (ئەدەبىي خاتىرە) ... قەيسەر مىجىت

ھېكايىلەر

52 چىڭقى چۈشتىكى مۇھەببەت ھۈسەيىن تاش

59 ئۆزگىرىش..... ئەنۋەر ئوختى

61 تورغاى (باللار ھېكايىسى) ئەخمەت كېۋىر

شېئىرلار

33 ئۈچ شېئىر تۇرسۇنئاي ھۈسەيىن

34 ئىككى شېئىر..... مۇھەممەت ئىمىن

34 نىگارمغا..... ئەكبەر جاپپار

تەرجىمە، سىناق، پىشماق

64 ئويلار سىرى ئەخمەتجان ئوسمان

ئەدەبىي ئاخبارات

73 جۇڭگونىڭ ئىگىسىز بالىلىرى..... شى مىڭ

بەتتارجان مۇھەممەدى تەرجىمىسى

مىكروماقالمىلەر

- 91 شېئىردىكى ئىجتىمائىي ئاڭ ۋە سىنگار مۇنىستىك ھېسسىيات... دولقۇن ئەلى
- 69 باياۋان ئىستېتىكىسى نازىم مۇھەتتا
- 94 تارىخ سېنى بىلىدۇ ئابلىكىم خېۋىر

بۆلگۈزە دەريا شېئىرىدىكى شېئىرلىرىمىز

- 97 ئىككى شېئىر جېڭ مىن
- ئىمىن ئەخمىدى تەرجىمىسى
- 99 شېئىرلار ئۆمەر مۇھەممەت ئىمىن تەرجىمىسى

مىشھۇر سەلەرىدىن بەھرىمىز

- 102 ئىككى ھېكايە ئاللان پوئى
- مۇھەممەت مېھرۇللا تەرجىمىسى

مىسرالاردىن تەرمىلەر

- 108 مىسرالاردىن تەرمىلەر

ئەدەبىي ئۇچۇرلار

- 109 ئەدەبىي ئۇچۇرلار

مۇقاۋىنىڭ 1-بېتىدە: ئۈزۈم. ئالىم خالىدىن فوتوسى.


بۇ ساندىكى قىستۇرما رەسىم ۋە ھۆسن خەتلەرنى ئابلىمىت ئابلىز ، پەرھات ئىبراھىملار ئىشلىگەن.

باش رۇھبەن:	ئەبىمۇللا مۇھەممەت
مۇئاۋىن باش رۇھبەن:	يولان ئىزۇرۇللا
مۇھەررىر:	ئەركىن ئورمان مۇھەررىر
مۇھەررىر:	سەئىدۇر ئامەد ، ئالىم خالىدىن
مەسئۇل خورېگىتور:	خەلىپە ئابلىمىت

سەرھاتى ۋە سەم

(پوۋېست)

مۇھەررىر باغراش



بىرىنچى باب

مەن ئەمگەك بىلەن ئۆزگەرتىش مەيدا-
نىنىڭ كېسەك بىلەن قوپۇرۇلغان پاكارغىنە
ئىشخانىسىدىن قايتىپ چىقىم-دە، ئويچە ياتاققا
قاراپ ماڭدىم. بۈگۈن شەنبە بولغاچقا
كەچلىك تاماق ئادەتتىكىدىن بالدۇرراق
بېرىلگەن ئوخشايدۇ. تاماقخانىنىڭ ئالدىدىكى
مەيداندا گۇناھكارلار ئۆز ئەترەتلىرى بويىچە
رەتلىك ئولتۇرۇپ تاماق يەۋېتىپتۇ. ئۇلار
ئۇچىسىغا بىر خىلدىكى قارا رەڭلىك تۈرمە
فورمىسى كىيگەن بولۇپ ھەممىسىنىڭ بېشى
تاقىرى ئىدى. مېنىڭ ئىشخانىدىن چىقىپ كېلە-
ۋاتقىنىمنى كۆرگەن گۇناھكارلارنىڭ بەزىلىرى
قاچىسىدىن بېشىنى كۆتۈرۈپ ماڭا قىزىقىپ
قارىشىپ قالدى ۋە يېنىدىكى ھەمراھىغا مېنى
ئىما قىلىپ پىچىرلىشىپتۇ. ئۇلار بەلكىم نېمىلەرنە-
دۇ پەرەز قىلىشقىمۇ ئۈلگۈرگەن ئوخشايدۇ.
ماڭا تۇنجى بولۇپ كۆزى چۈشكەن گۇناھكارنىڭ
ئۆز يېنىدا ئولتۇرۇپ تاماق يەۋاتقان ھەمراھىغا
ئاستاغىنە پىچىرلاپ قويۇشى ئوچۇقچىلىقتا تاماق
يەپ ئولتۇرغان گۇناھكارلار سېپىدە خۇددى
پوچاك تىزىقچىسى ئېتىلغاندەك زەنجىرسىمان
ئىنكاس پەيدا قىلدى — ھەپتىدە بىر كېلىدىغان
شەنبىلىك تاماقنى ئىشتا بىلەن يەپ ئولتۇرۇش-
قان گۇناھكارلار بىرىنىڭ ئارقىدىن بىرى تاماق
بېيىشتىن توختاپ باشلىرىنى كۆتۈرۈپ ماڭا

قىزىقىش ئىچىدە قاراپ قېلىشتى. ئۇلارنىڭ
بەزىلىرى ئاغزىدىكى لوقمىسىنى يۇتۇۋېتىشكىمۇ
ئۈلگۈرمىگەندى. مەن ئۇلارنىڭ ماڭا دوستانە
كۈلۈمسىرەشلىرىگە پىسەنت قىلماي ئۆز يولۇمغا
كېتىۋەردىم. يەممىچە، مېنىڭ چىرايىم ھېچقان-
داق ئىپادىسىز ئىدى.

مەن ياتاققا كىرىپ ئىنتايىن زىچ جايلاش-
تۇرۇلغان بۆگۈلكلەرنىڭ ئارىسىدىن قىستىلىپ
ئۆتتۈم-دە، ئۆزۈمنىڭ بۆگۈلكى يېنىغا بېرىپ
بۇ يەردە يەرلەشكىلى ساقمۇ-ساق بەش
يىل بولغان كۈدە-كۆرپەم ۋە كىچىكىگە بوغچا
بولغىدەك لاقا-لۇقانى يۈگەشتۈرۈشكە باشلى-
دىم. شۇ چاغدا مەيدان تەرەپتە چېلىنغان
سېۋىستىك ئاۋازى ئاڭلاندى. بۇ ئىختىيارى
پائالىيەتكە رۇخسەت قىلىنغان بەلگە ئىدى.
ئادەتتە شەنبە كۈنلىرى كەچقۇرۇن گۇناھكارلار-
غا قورۇ ئىچىدە ھەر خىل كۆڭۈل ئېچىش
پائالىيەتلىرى ئۇيۇشتۇرۇپ بېرىلەتتى. تىنىمىز
ئېغىر ئەمگەك ۋە قاتتىق تەقىپ ئىچىدە جىسمى
ھەم روھى تالغان گۇناھكارلار شەنبە كۈنى
بىر «ئۇھ» دەۋالاتتى-دە، ياتاققا قايتىش
بۇيرۇقى بېرىلگەنگە قەدەر پۇخادىن چىققىچە
ئويناپ كۈلۈۋالاتتى.

شۇ تاپتا مېنى دەرۋازا ئالدىدا ساقلاپ تۇرغانلىقىنى ئېيتتىم.

شۇ ئارىلىقتا موتسىكلت ئوغرىلاپ ساتقىنى ئۈچۈن ئالتە يىللىق كېسىلگەن قايرى دېڭىنى توپنىڭ ئارىسىدىن قىستىلىپ ئۆتۈپ مېنىڭ يېنىغا كەلدى-دە، مېنىڭ قولۇمدىكى كىيىم-كېچەك تۈگۈلگەن بوغچىغا قىزىققاندەك قاراپ قوبۇپ مەن ئولتۇرغان بۆگۈلككە كېلىپ ئولتۇردى. ئاندىن ئىشتىننىڭ سائەت سالىدىغان كىچىك يانچۇقىدا ئاۋايلاپ ساقلايدىغان موخۇركا يۈگە كىلىك سۇلياۋ تۈگۈنچەكنى چىقىرىپ قىسقا ۋە ئىنچىكە قىلىپ بىر تال موخۇركا ئوراپ ماڭا تۇتتى. ئۇنىڭ بۇ تاماكىنى ئىككى شوراشقا پايلىمايتتى. شۇنداق بولسۇمۇ بۇ ئۇنىڭ ماڭا كۆرسەتكەن چوڭ ئىلتىپاتى ئىدى. ئادەتتە ئۇ تاماكىنى بىر قېتىم شورىۋېلىشقا ئىككى موچەندىن قەرز يازاتتى. خۇمارنىڭ بەكلىكىدىن تاماكا توشمايدىغانلار قولغا پۇل كىرگەن چاغدا بىر قېتىم شورىۋېلىشقا ئىككى موچەن تۆلەش شەرتى بىلەن ئۇنىڭدىن تاماكا سوراپ چىكىشەتتى. ياناقنىكى تاماكا چىكىدىغانلارنىڭ ھەممىسى دېگۈدەك ئالدى 20-30 يۈەندىن، ئاخىرى 8-10 يۈەنگىچە ئۇنىڭغا قەرزدار ئىدى. مەنمۇ ئۇنىڭغا بەش يۈەن تۆت موچەن قەرزدار ئىدىم. ئۇ ئۆزى تاماكا چەكمەيتتى، لېكىن تۇغقانلىرى ئارقىلىق تاماكا كىرگۈزۈپ تۇرمىدە تاماكا بىلەن ئوقەتچىلىك قىلاتتى. ئاڭلىسام باشقا كامىر ۋە ياناقنىكىلەرنىڭ ئىچىدىمۇ بۇنىڭغا قەرزگە بوغۇلۇپ كەتكەن ئادەملەر ئاز ئەمەس ئىكەن.

مەن ئۇنىڭ قولىدىن تاماكىنى ئېلىپ قاتتىق بىرنى شوراپ ئۇنىڭغا قايتۇرۇپ بەردىم. ئۇ ماڭا «سەن تۈرمىدىن چىققاندىن كېيىن باشكۆۋرۈكتە كاۋاپچىلىق قىلىدىغان ئىنىمنى راسا بىر تىللاپ ئەدىپىنى بېرىپ قويغىن. ئۇ ماڭا تۈزۈكرەك قارىمايدىغان بولۇۋالدى،

مەن نەرسە-كېرەكلىرىمنى يىغىشتۇرۇپ بولۇپ «ئەمدى ماڭاي» دەپ تۇرۇشۇمغا سىرتتىن دۇپۇرلىشىپ يۈگۈرۈپ كىرىۋاتقان ئادەملەرنىڭ ئاياغ تېۋىشى ئاڭلاندى، مەن قورۇقىدىلىپ قالغان بۆگۈلكۈمگە ئاخىرقى قېتىم كۆز يۈگۈرتتۈم-دە، تالاغا قاراپ ماڭدىم. شۇ چاغدا ياناقداشلار ھاسىراپ يۈگۈرۈپ كىرىپ كېلىشتى. بۇلار مەن بىلەن بەش يىلدىن بېرى ياز ۋە ئاياز، شامۇ-سەھەر بىللە بولغان بىر ئەترەتتىكى ياناقداش گۇناھكارلار ئىدى. ئۇلار يۈگۈرۈپ كىرگەنچە مېنى ئورنىۋېلىشتى. ئۇلارنىڭ چىرايىدا ماڭا بولغان قىزىقىش، ھەۋەس ۋە يەنە بىر خىل ئاشكارا مەيۈسلۈك، غېرىبلىق تۇيغۇسى ئەكس ئېتىپ تۇراتتى. ئۇلارنىڭ ئىچىدىكى ياناق باشلىقى — دارازا كېلىپ مېنىڭ قولتۇقۇمدىكى لاقا-لۇقلارنى ئالدى-دە، بىر چەتكە قويۇپ مۇرەمگە قولىنى سېلىپ يەلكەمدىن بېسىپ بۆگۈلككە ئولتۇرغۇزدى.

ئۇ مېنىڭ قويۇپ بېرىلگىنىمگە چىن قەلبىدىن خۇشال بولغانلىقىنى، لېكىن شۇنچە يىل بىر كۆلچەكتە بىللە كوركىراشقان پاقىدەك يېقىن بولساقمۇ ياناقداشلار بىلەن ھېچ خوشلاشمايلا مېڭىپ كەتمەكچى بولغىنىمنى زادىلا چۈشەنمەيلىمگەنلىكىنى، باشقىلار بۇ يەردىن ئايرىلىپ چىقىپ كېتىشتىن ئىلگىرى ياناقتا ئالاھىدە سورۇن تۈزۈپ (شەنبە كەچلىرى ياكى يەكشەنبە كۈندۈزى ياناقتا مەشرەپ ئويناشقا رۇخسەت قىلىناتتى) ھېجر سوقۇشتۇرۇپ «خوشلىشىش قايناق سۇ» سىنى تەڭ ئۆتلىشىپ ئاندىن ماڭىدىغانلىقى، مېنىڭ بۇ قىلىقىمنىڭ قارا كۈنلەردە ھەمدەرد بولغان يىگىتلەرگە خاس قىلىق ئەمەسلىكى توغرىسىدا كۆيۈپ-پىشىپ سۆزلەپ كېلىپ ئاخىرىدا شەھەرگە قايسى ماشىنىدا كېتىدىغانلىقىمنى سورىدى. مەن ئەمگەك بىلەن ئۆزگەرتىش مەيدانىنىڭ شەھەرگە تاختاي بېسىپ ماڭغان ماشىنىسىنىڭ

نىڭ باش تەرىپىگە چاپلىۋالغانىدىم. سۆكسۆكنىڭ چۈچۈلىسى باشقا ئوتنىڭ كۆيىسىدەك قارا چىقمايدىغان بولغاچقا بۇ رەسىمدىكى ئاسمان، بۇلۇت، يەر، يالغۇز دەرەخ... نىڭ ھەممىسى كۈلرەڭ كۆرۈنۈپ، بۇ رەسىمدىكى مەنزىرىگە باشقىچىلا غەمكىن-مۇڭلۇق تۈس بەرگەندى. رەسىمدىكى ئاشۇ كۈلرەڭ ماڭا ياقتى. مەن كىچىكىمدە يېشىل ۋە زەڭگەر رەڭنى ياخشى كۆرەتتىم. تۈرمىگە كىرگەندىن كېيىن نېمىشقىدۇر ئاشۇنداق كۈلرەڭنى ياخشى كۆرىدەن. خان بولۇپ قالدىم.

قاچاندۇر بىر چاغدا بۇ گېزىت قاپ ئوتتۇرىدىن يىرتىلىپ كېتىپ ساڭگىلاپ قالغاندا كىمدۇر بىرى ھور ناننى چايناپ شىلىم قىلىپ يەنە چاپلاپ قويۇپتۇ. رەسىمنى چاپلىغان چاغدا يىرتىلغان يېرى تازا دۇرۇس چاپلانماي سىڭايان چاپلىنىپ قالغانىكەن. ئەمدىلىكتە بۇ دەرەخ گويا كۈچلۈك بوراندا قاپ بېلىدىن سۇنۇپ بىر تەرەپكە قىيىسىپ يىقىلىۋاتقاندىك كۆرۈنىدىغان بولۇپ قاپتۇ. مەن رەسىمدىن كۆزۈمنى ئۈزۈپ ئورنۇمدىن تۈردۈم-دە، مېنىڭ ئالدىدا بىر خىل ئايانچىلىق قىياپەتتە ماڭا قارىشىپ تۇرغان قارا كىيىملىك ئادەملەرنىڭ خۇددى پوستى سويۇۋېتىلگەن پىيازىدەك ياغلىشىپ پارقراپ تۇرغان تاقىر باشلىرىغا ئاخىرقى قېتىم بىر-بىرلەپ قاراپ چىقتىم.

ئەركىنلىكتىكى ئادەملەرگە ئۇچىسىغا ھەم قوپال، ھەم كېلەڭسىز قارا چاپان كىيگەن، چاپلىرى ئۈستىرىدا پاك-پاكىز قىرىلغان بۇ ئادەملەرنىڭ قىياپىتى بەكمۇ غەلىتە تۇيۇلىدۇ. ئۇلار گۇناھكارلارنىڭ قارا چاپىنىنى شۇ چاپاننىڭ ئىگىسىگە بېسىلغان ھاقارەتلىك تامغا، ئۇلارنىڭ چاپلىرىنىڭ قىرىپ تاشلىنىشىنى ئۇلارنىڭ خەتەرلىك، قارام، ئىنسانىي قەلبىدىن ئايرىلغان ئادەملەر ئىكەنلىكىنىڭ بەلگىسى دەپ چۈشەنمىشىدۇ. لېكىن گۇناھكارلار بولسا گەرچە دەسلەپتە ئاشۇنداق ھېسسىياتتا بولسىمۇ

يەنە مۇشۇنداق يۈزى قېلىنلىق قىلمۇەرسە بوشىنىپ چىققاندا ئۇ مەندىن ياخشىلىق كۆرمەيدۇ. ماڭا گۆش قورۇتۇپ كىرگۈزۈپ تۇرسۇن، تاماكنى ئۆكسۈتمسۇن، ئېيتىپ قوي-غىن» دەيدى ۋە قولىدىكى تۈگە يىلا دەپ قالغان تاماكا كۆتىكىنى ماڭا سۇنۇپ «ئاتتىن چۈشكەن يېرى، بىر شوربۇال، بۇنىسى ھەقسىز» دەيدى. مەن ئۇنىڭ تاماكىسىنى ئېلىپ يەنە بىر تارتتىم-دە، كالىپۇكىمنى كۆيدۈرۈۋېلىپ پۇرقۇۋەتتىم.

شۇ چاغدا كىمدۇر بىرى مېنىڭ ئارقامدىن غولۇمغا شاپىلاقلدى، ئۇرۇلۇپ قارىسام مەنسۇر دېگەن بالا ئىكەن. مەن ئۇنىڭ بىلەن بىر كۈچلىق ئىدىم. ئۇ بىزىگە مەستلىكتە پىچاق تىقىۋېتىپ ئون يىللىق كېسىلگەندى.

— سەن كېتۋاتسەن، بىزنى ئەسلەپ قوي، ياخشى ئۆتكەنتۇق. بىز سېنى ئەسلەيمىز، ئاۋۇ نېمەڭ سېنى ماڭا دائىم ئەسلىتىپ تۇرىدۇ، — دەيدى ئۇ بىر قولىدا مېنىڭ مۈرەمنى قىسىپ، بېشى بىلەن مېنىڭ بۆڭلۈكۈم تەرەپنى ئىما قىلىپ. مەن ئۇ تەرەپكە قارىدىم، مېنىڭ بۆڭلۈكۈمنىڭ باش تەرىپىدە تامغا بىر رەسىم چاپلاقلق ئىدى. بۇ رەسىمنى مەن بۇ يەرگە يېڭى كەلگەندە سىزغانىدىم. ئۇ پايانسىز كەتكەن دالنىڭ ئوتتۇرىسىدا كۈچلۈك بوراندا شاخلىرى ئېگىلىپ كەتكەن بىر تۈپ يالغۇز دەرەخ سىزىلغان رەسىم ئىدى.

رەسىمدە ئېغىر بولۇتلار قاپلىۋالغان ئاسمان گۈمبىزى بىلەن ئۇيۇققىچە سوزۇلغان چەكسىز دالانى قۇچقان گىرىمىسەن قاراڭغۇلۇق ئىچىدە ھېلىقى يالغۇز دەرەخنىڭ خۇددى يالغۇزلۇق ۋە قاراڭغۇلۇقتىن قورقۇۋاتقاندىك غەمكىن، بىچارە ھالدا شۇمىشىپ تۇرغانلىقى تەسۋىر-لەنگەندى. مەن بۇ رەسىمنى قىلىدىغان ئىش ئاپالماي تام مەش ئالدىدىكى سۆكسۆكنىڭ چالا كۆيۈپ ئۆچكەن چۈچۈلىسىنى ئېلىپ بىر پارچە كونا گېزىتنىڭ بېتىگە سىزىپ بۆڭلۈكۈم-

كۈنلەرنىڭ ئۆتۈشى بىلەن ئۇلار بۇنىڭغا كۆنۈپ قالدۇ. ھەتتا ئۇلار رەڭگارەڭ كىيىنگەن ئادەملەرنى ئۇچرىتىپ قالسا شۇ ھامان بىر خىل تاسادىپىلىق ھەم غەلىتىلىك ھېس قىلدۇ. ئۇلار ئۆزلىرىنىڭ كىيىمى باشقا كىشىلەرنىڭ ئويلىغىنىدەك قانداقتۇ « ھاقارەتلىك تامغا » ئەمەس، ئەكسىچە تۇرمۇشنىڭ ئېغىر ۋە چىپالىق مۇھىتىدا ئۆزلىرىنى قاتتىق-قۇرۇقچىلىق ۋە ئېزىغىرىن سوغۇقتىن ھەممايە قىلىدىغان ئەڭ قەدىرلىك، ئەتىۋاز بىردىنبىر بايلىق-بىسات دەپ ھېسابلايدۇ. چاچلىرىنىڭ قىرىپ تاشلىنىشى ئادەمنىڭ سۈنئىيلىكتىن، ياسالماھلىقتىن خالى ئەسلى تەبىئىي قىياپىتىگە، بىۋاسىتە چىن كۆرۈنۈشىگە قايتىش دەپ چۈشىنىدۇ. گېزى كەلگەندە بۇنى بىر خىل گۈزەللىك دەپ چۈشىنىۋېرىدۇ. چۈنكى تەبىئىي نەرسىنى گۈزەل دېيىشىدۇ؟ ھەتتا ئۇلار ئاشۇ كۆرۈنۈشتە ئۆزلىرىنى قانداقتۇ يەڭگىل، پاكىز، ساغلام سېزىشىدۇ.

بۇ بەرھەم يېگەن قەلبىنىڭ ئۆزىگە ئىزدەۋاتقان تەسەللىسىمىكىن؟... مەن ئۆزۈمنىڭ چاچسىز بېشىمنى سىلاپ قويدۇم-دە، نەرسىلىرىمنى كۆتۈرۈپ مېڭىشقا تەمىشەلدىم. شۇ چاغدا ھېلىقى قايرى دېڭىنى مېنىڭ كىيىم-كېچەك تۈگۈلگەن بوغچامدىن تۇتۇپ تارتتى:

— ئېشەكنى ساتسا باشىڭى، توقۇمىنى قوشۇپ ساتمايدۇ، ئېشەكنى سېتىۋالغان ئادەم ئۇنىڭغا يېڭىدىن باشباغ-ئۇچۇلۇق راسلايدۇ، سېنى بۈگۈن سېتىشتى، سەنمۇ ئۇچۇلۇقۇڭنى تاشلاپ كەت بۇرادەر!

ئۇ مېنىڭ قولۇمدىن بوغچىنى ئاجرىتىۋالدى. — بۇ پىت ئۇۋىلاپ كەتكەن كۆڭلەك-تاھباللە-رىڭ بىلەن سېنى ئويۇڭگىمۇ كىرگۈزۈشمەيدۇ، ئەمما بىزدەك ساياققا بۇ نېمەڭ ئانچە زىيان قىلمايدۇ... گېزى كەلگەندە ئانچە-مۇنچە دال بولۇپمۇ قالدۇ-تېخى!

شۇنداق قىلىپ ھەش-پەش دېگۈچە مېنىڭ كىيىم-كېچىكىم ئۇنىڭ قولغا چىقىپ قالدى. مەن ئۇنچىقماي يۈك-تاقنى يۈدۈپ قارا چاپانلىقلارنىڭ توپىنى يېرىپ ئىشىك تەرەپكە قاراپ ماڭدىم.

— ھېلىقى بەش يۈەن تۆت مو، ياق، بايقى دەسلىپىدە شورىغىنىڭ بىلەن بەش يۈەن ئالتە مو قەرزىڭنى ئۇنتۇما بۇرادەر، چىقىلا كىرگۈزۈۋەتمەسەڭ بولمايدۇ جۇمۇ! — قايرى يەنە نېمىلەرنىدۇر ۋارقىراپ قالدى.

مەن ياتاق ئىشىكىدىن يوپۇرۇلۇشۇپ چىقىپ مېنى ئۇزىتىۋاتقان ياتاقداشلىرىمنىڭ نەزەرى ئاستىدا دەرۋازىغا قاراپ مېڭىپ كەتتىم. مەن دەرۋازىدىن چىققىچە ئۇلارغا ئۆرۈلۈپ قاراپمۇ قويمىدىم.

دەرۋازا ئالدىدا بىر قارا ماشىنا ساقلاپ تۇرۇپتۇ، ماشىنىنىڭ يېنىدا بىزنىڭ مەيدانىنىڭ توكۇر باشلىقى رازاق سوچاڭ (گۇناھكارلار ئادەتتە ساقچىنىڭ ھەممىسىنىلا سوچاڭ دېيىشەتتى) شوپۇر بىلەن كۈلۈشۈپ تاماكا چىكىشۋېتىپتۇ. مېنى كۆرۈپ شوپۇر تاماكىسىنى تاشلاپ كېيىنكىگە چىقىپ ماشىنىنى ئوت ئالدۇردى، توكۇر باشلىق ئاسقاقلغىنچە مېنىڭ ئالدىغا كېلىپ يۈك-تاقىمنى قولۇمدىن ئالدى، مەن كوزۇپقا يامىشىپ چىقتىم، ئۇ يۈك-تاقنى ماڭا سۇنۇپ بەردى.

— ئاق يول بولسۇن! بىزنى ئۇنتۇما! ئەمدى باشقىچە ئادەم بولارسەن دەپ ئىشىنىمەن...

ئۇ ماڭا قاراپ كۈلۈمسىرەپ قولىنى كۆتۈردى. مەن ئۇنچىقماي يۈك-تاقىمنىڭ ئۈستىدە ئولتۇردۇم. بۇ قېرى ئاچچىقى يامان كۆرۈنگەن بىلەن ئادەمنى ئايدايدىغان نېمە ئىدى. ئۇ 30 يىلدىن بېرى مۇشۇ يەرگە باشلىق ئىكەن، گۇناھكارلار ئۇنىڭدىن قورقسۇمۇ، يەنە نېمىشقىدۇر باشقا گۇندىپايىلارغا ئۇچلۇك قىلغاندەك ئۇنىڭغا ئۇچلۇك قىلمايتتى. بەزى گۇندىپايىلار خۇددى ئىتتىن